

# नेपाल गजेट

## भाग ४

श्री ५ को सरकारद्वारा प्रकाशित

काठमाडौं, कार्तिक २८ गते २०१८ साल

श्री ५ को सरकार

अर्थ आर्थिक कार्य विषय मन्त्रालयको सूचना

यस मन्त्रालयको से.अ. श्रीगंगाबहादुर बस्नेत भीमाननीय अर्थ आर्थिक कार्य विषय मन्त्रीज्यूको प्रा.से. मा काजमा जानुभएकोले निजको अनुपस्थितिमा काम गर्न सो पदमा नि. से. नि. २०१३ को परिच्छेद ८ को नियम २ को खण्ड (ख) ले दिएको अधिकार प्रयोग गरी तल सहिछाप गर्ने अधिकारीले मिति २०१८।३।१३ देखि ०१८।५।३१ सम्मलाई यस मन्त्रालयमा काजमा रहनुभएका ना.सु. श्रीरघुनाथ ढकाल लाई कायम मुकायम मुकरर गरेको छ ।

डा. यादवप्रसाद पन्त

श्री ५ को सरकारको सचिव  
अर्थ आर्थिक कार्य विषय मन्त्रालय

( १३ )

५३  
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार

## अर्थ आर्थिक कार्य विषय मन्त्रालयको सूचना

श्री ५ को सरकार परराष्ट्र मन्त्रालय वा भारतस्थित शाही नेपाली राजदूतावासबाट जारी गरिएको पासपोर्ट लिई नेपाल अधिराज्य बाहिर भारत बाहेक अन्य विदेशी मुलुकमा जाने व्यक्तिहरूले आफ्नो साथमा लैजाने विदेशी मुद्रा नेपाल राष्ट्र बैंक वा नेपाल राष्ट्र बैंकको एजेण्टको हैसियतमा काम गर्ने नेपाल बैंक लि. द्वारा पासपोर्टमा दरपीठ (Indorse) गराई लैजानु पर्ने सो बमोजिम दरपीठ नगराई वा दरपीठ गरिएको रकमभन्दा बढी विदेशी मुद्रा कसैले लुकाई छिपाई लगेमा त्यस्तो विदेशी मुद्रा जफत हुन सक्ने र विदेश यात्रामा बाधा अडचन पनि पर्न सक्ने भएकोले सर्वसाधारणको जानकारीको लागि यो सूचना प्रकाशित गरिएको छ ।

आज्ञाले-

डा. यादवप्रसाद पन्त

श्री ५ को सरकारको सचिव,  
अर्थ आर्थिक कार्य विषय मन्त्रालय

श्री ५ को सरकार

## अर्थ आर्थिक कार्य विषय मन्त्रालयको सूचना

हिमालय चढ्न आउने पर्वतारोहण दलहरूले ल्याउने माल सामानहरूको भन्सार महसूल सुविधा दिने बारे निम्न लेखिए बमोजिम गर्ने गराउने गरी श्री ५ को सरकारले मिति २०१८।५।१५।५ मा निर्णय गरेको छ। सम्बन्धित अड्डाहरूले पनि सोही बमोजिम गर्न यो सूचना प्रकाशित गरिएको छ ।

- (१) खास हिमालयका चुचुराहरू चढ्ने र हिमालय मै बसेर अनुसन्धान गर्न दलहरूलाई निजहरूले साथमा ल्याएको सबै माल सामानहरू मध्ये पहिले नै जति खपत हुने र जति फिर्ता लाने भनी छुट्याउनलाई खपत हुने जति मालको प्रज्ञापनपत्र भर्न लगाई शुरुमा नै भन्सार महसूल (गुन्टा झिटी भारीको नियमले महसूल सुविधा पाउने बाहेक) असूल गरी सदर स्याहा गर्ने ।
- (२) फिर्ता लैजाने भने जति माल सामानहरूको हकमा छुट्टै प्रज्ञापनपत्र भर्न लगाई लागन भन्सार महसूलको धरौटो लिने र फिर्ता लगेका बखत फिर्ता नलगे जतिको महसूल धरौटो रहेको रकमबाट कट्टा गरी सदर स्याहा गर्ने र बाँकी मात्र फिर्ता दिने ।

28

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (३) त्यस्ता विदेशी दलहरूले नेपाल आई पर्वतारोहण आदिकार्य गर्दा लाग्ने सबै खर्च मिले सम्म यू.एस डलर अथवा स्टर्लिङ पाउण्ड नमिले जुन जुन मुलुक-बाट आएको हो सोही देशको मुद्रा मै गर्नुपर्छ । सो नेपालभित्र खर्च गर्ने विदेशी मुद्रा श्री ५ को सरकार परराष्ट्र मंत्रालय मार्फत सटही गर्नुपर्ने शर्त समेत पर्वतारोहणको नियममा समावेश गर्ने ।
- (४) उक्त नियम १९६२ देखि लागू गराउने ।
- (५) खास एग्रिमेन्टमा नपरेका अन्य अनसन्धान दलहरूलाई पनि महसूल सुबिधा नदिने ।
- (६) मिति २०१५।१।२३ को नेपाल गजेटमा प्रकाशित अर्थ (आय) सचिवालयको सो सम्बन्धी सचना खारेज गरिएको छ ।

आज्ञाले-

डा. यादवप्रसाद पन्त  
श्री ५ को सरकारको सचिव ।  
अर्थ आर्थिक कार्य विषय मन्त्रालय,

सिंहदरवार  
मुद्रण विभाग,

५६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।